

سید والا حشم

اے سیدِ والا حشم اے خادمِ ملت
تھا تیرا وجود اس کے لئے رحمتِ باری
نسبت ہو تری کیے کسی شہر و وطن سے
تو ضنیغمِ اسلام تھا، ہندی نہ بخاری

دھلتے تھے تری بارگہ نطق میں خورشید
اٹھتے تھے ترے چرخِ تمہیل سے اُجالے
ہوتے تھے مصاحبِ ترے جمِ جاہوں کے ہمسر
بنتے تھے تری بزم میں بیکس بھی جیالے

تیرے کرتے تھے عقابوں کا تعاقب
آہو ترے شیروں کی کچھاروں پہ بھی لپکے
پتھر بھی ترے پاؤں تلے بن گئے سنباب
قطرے تری صبا کے چناروں سے بھی ٹپکے

تھا تیرے لئے صیدِ زبوں قیصرِ افرانگ
ہر دامن سے بچ نکلا ترے فقر کا شہباز
بارانہ کسی معرکہ دار و رسن میں
روکی نہ تری بند و سلاسل نے تگ و تاز

ناموسِ پیسبر کا تحفظ ترا ایمان
و ابستگیِ خواجہ بطحا تری لکار
بچ کر کہاں جاتا ترے احرار کی زد سے
گستاخِ رسالت کوئی بدگو و بد اطوار

اے میرِ شریعت تری آواز کا جادو
یوں سر پہ چڑھا ہے کہ ابھی بول رہا ہے
اس وقت بھی ہندی مستنہی کا سنگھا سن
ہیت سے تری صبح و ما ڈول رہا ہے
سجادہ نشینوں کی کج آموزی کے اصنام
لااریب ترے نعرہ نکبیر سے ٹوٹے
کیا جانے یوں کتنے اسیرانِ صلاّت
ہر بتدرعِ دین کی تزویر سے چھوٹے

صبحوں نے سیٹی ہے تری آنکھ کی شبنم
راتوں نے بھی لوٹی ہے گل افشانیِ گفتار
رک جاتے تھے آہو ترے نعمات کی لے پر
جھک جاتے تھے قرآن کی آیات پہ اشجار
کیا میری زباں اور کہاں تیرے محاسن
کھینچنے کا قلم کیا ترے ایام کی تصویر
میں نے تجھے دیکھا بھی مگر خواب کی صورت
ہاتھ نے بیاں اس طرح کی خواب کی تعبیر

اک حکمت و برہاں کا سمندر تھا بخاری
لوئے معارف کا وہ اک گنج نہاں تھا
اک پیرِ شباب آور و دارائے تہور
ابلاغ و خطابت کا وہ دریائے رواں تھا
گزرے ہوئے طوفان کی اک موجِ سبک سیر
ڈوبے ہوئے سورج کی شعاعِ افقِ افروز
اک آتشِ پشمرده کا تابندہ شرارہ
اک لوٹے ہوئے قافلے کی آہِ جگر دوز